
पादप कार्यकोय (शरीर क्रियात्मकता) 


एक समय के पश्चात जैव संरचना का बर्णन एवं जीवित जेविकों की विभिन्नता (विवरण) 
का अंत दो अलग रूप में हुआ जो जीव विज्ञान में स्पष्ट रूप से परस्पर विरोधी परिप्रेक्ष्य के 
थे। यह दो परिप्रेक्ष्य शुरूआती दौर पर जीवन स्वरूप एवं प्रतिभास के संगठन के दो स्तरों 
पर आधारित था। इसमें एक को जेव स्वरूप संगठन के स्तर पर वर्णित किया गया जबकि 
दूसरे को संगठन के कोशिकीय एवं अणु स्तर में वर्णित किया गया। परिणामस्वरूप पहला 
परिस्थिति-विज्ञान तथा इससे संबंधित विज्ञान के अंतर्गत था जबकि दूसरा शरीर विज्ञान एवं 
जैव-रसायन शास्त्र के रूप में स्थापित हुआ। पुष्पी पादपों में शरीर वैज्ञानिक प्रक्रमों का वर्णन 
एक उदाहरण के तौर पर है, जिसे इस खंड के अध्यायो में दिया गया है। पादपों में खनिज 
पोषण, प्रकाश-संश्लेषण, परिवहन, श्वसन तथा पादप वृद्वि एवं परिवर्धन को अंततः आण्विक 
भाषा में ही कोशिकीय कार्यविधि और यहाँ तक कि जैविक स्तर को संदर्भित किया गया 
है। जहाँ भी औचित्यपूर्ण पाया गया है, वहाँ पर पर्यावरण के संदर्भ में शरीर बैज्ञानिक प्रक्रम 
के संबंधों को भी चर्चा को गई है। 

मेलविन कैलविन का जन्म अप्रैल 9 में मिनसोटा (यू.एस.ए.) में हुआ था और 
आपने मिनसोटा विश्वविद्यालय से रसायन शास्त्र में पी.एच.डी. की उपाधि प्राप्त 
की। आपने बकले की केलीफोर्निया यूनीवर्सिटी के रसायन शास्त्र के प्रोफेसर के 
पद पर सेवाए प्रदान की। 

द्वितीय विश्व युद्ध के ठीक बाद, जब पूरा विश्व हिरोशिमा-नागासाकी को 
विस्फोटक घटना से रेडियोधर्मिता के दुष्प्रभाव को देखकर दुःख से स्तब्ध था, 
तब मेलविन और उनके सहकर्मी ने रेडियोधर्मिता के लाभदायक उपयोगों को 
प्रकट किया। आपने जे.ए. बाशाम के साथ मिलकर €,, के साथ कार्बनडाइऑक्साइड 
के लेबलप्रविध द्वारा कच्ची सामग्री जैसे कार्बनडाइऑक्साइड जल एवं खनिजो 
जैसे तत्वों से तथा शर्करा रचना से ग्रीन प्लांट्स (हरित पादपों) में प्रतिक्रिया का 
अध्ययन किया था। मेलविन ने प्रस्तावित किया कि पौधे प्रकाश ऊर्जा को 
रासायनिक ऊर्जा में बदल देते हैं, जिसके लिए एक वर्णक अणुओं के संगठित 
ऐरे (समूह) तथा अन्य तत्वों में एक इलेक्ट्रॉन को स्थानांतरित करते हैं। 
प्रकाश-संश्लेषण में कार्बन के स्वांगीकरण के पाथवे के प्रतिचित्रण करने पर 
आपको ।96] में नोबल पुरस्कार प्राप्त हुआ। 

मेलविन के द्वारा स्थापित किए गए प्रकाश-संश्लेषण के सिद्वांत, आज भी, 
ऊर्जा एवं पदार्थो के लिए पुनः स्थापन योग्य संसाधनों के अध्ययन तथा सौर-ऊर्जा 
अनुसंधान में आधारभूत अध्ययनों के लिए भी उपयोग किया जाता हैं। 





मेलविन कैलविन 
(9]] - ) 


2020-2 


LL,l 
I 4 


|.],3 


].4 


is 


MLS 


परिवहन के माध्यम 
पादप-जल सबंध 
लाबी दूरी तक जल 
का परिवहन 
वाष्पोत्सर्जन 


खनिज पोषकों का 
उद्ग्रहण एवं 
परिवहन 

फ्लोएम परिवहन: 
उद्गम से झुंड तक 
प्रवाह 





]]08]CH]] 


अध्याय ]] 
पौधों में परिवहन 


कया आपको कभी आश्चर्य नहीं हुआ है कि वृक्षों की सबसे ऊँची शिखर तक पानी कैसे 
पहुँचता है, या फिर इस बात के लिए कि पदार्थ एक कोशिका से दूसरी कोशिका की 
ओर कैसे बढ़ जाते हैं और ये पदार्थ समान प्रकार से एक दिशा में चलते हैं? क्या इन 
तत्वों को आगे बढ़ने के लिए उपापचयी ऊर्जा की आवश्यकता होती है? पेड़-पौधों को 
जंतुओं की अपेक्षा कहीं अधिक दूरी तक अणुओं को ले जाने की आवश्यकता होती है 
जबकि उनमें किसी प्रकार का परिवहन तंत्र नहीं होता। जड़ों द्वारा ग्रहण किया गया पानी 
पौधों के सभी भागों तक पहुँचता है, जो बढ़ते हुए तने के अग्र भाग तक जाता है। पत्तियों 
द्वारा संपन्न प्रकाश-संश्लेषण के परिणामस्वरूप उत्पन्न उत्पाद भी पौधों के सभी अगों 
तक पहुँचते हैं और मृदा की गहराई में अंतःस्थापित जड़ों के शीर्ष तक जाते हैं। यह 
गतिशीलता लघु दूरी तक, कोशिका के अंदर या झिल्लिका के आर-पार और ऊतक के 
अंतर्गत एक कोशिका से दूसरी कोशिका तक बनी रहती है। पेड-पौधों में होने वाली इस 
परिवहन विधि को समझने के लिए, हमें सबसे पहले कोशिका को आधारभूत बनावट 
तथा पौधे की शरीर-रचना विज्ञान के बारे में मूल जानकारी को पुनः स्मरण करना होगा 
ओर इसके साथ ही साथ हमें विसरण, विभव एवं आयन के बारे में जानकारी भी प्राप्त 
करनी होगी। 

जब हम पदार्थो के परिवहन की बात करते हैं तो सबसे पहले हमें यह पारिभाषित 
करना आवश्यक होता है कि हम किस प्रकार को गति और किन पदार्थों की चर्चा कर 
रहे हैं। पुष्पीय पौधों में जिन पदार्थो का परिवहन होता है, उनमें जल, खनिज पोषक, 
कार्बनिक पोषक एवं पौधों के वृद्धि नियामक मुख्य हैं। कम दूरी तक पदार्था की गति, 
प्रसरण एवं साइटोप्लाजमिक धारा सक्रिय परिवहन की मदद से हो सकता है। लंबी दूरी 
के लिए परिवहन, संवहनीय तंत्र (जाइलम तथा फ्लाऐम) द्वारा संपन्न होता है और इसे 
स्थानांतरण कहा जाता है। 


2020-2 


TN 76 





एक महत्त्वपूर्ण पहलू जिस पर ध्यान देने की आवश्यकता है; वह परिवहन की दिशा 
है। मूलीय पादपों में जाइलम परिवहन (पानी और खनिजों का) आवश्यक रूप से एक 
दिशात्मक अर्थात्‌ मूल से तने तक होता है। कार्बनिक और खनिज पोषकों का परिवहन 
बहुदिशात्मक होता है। प्रकाश-संश्लेषिक पत्तियों द्वारा संश्लेषित कार्बनिक यौगिकों को 
पौधे के सभी अंगों जिनमें भंडार अंग भी सम्मिलित हैं, तक पहुँचाया जाता है। बाद में 
भंडार अंगों से इन्हें पुनः परिवहनित किया जाता है। जड़ों द्वारा खनिज पोषक तत्वों को 
जड़ों द्वारा ग्रहण करके उसे तने, पत्तियों एवं वृद्धि क्षेत्रों तक भेजा जाता है। जब किसी 
पौधे का कोई भाग जरावस्था को प्राप्त करता है तो उसे क्षेत्र के पोषकों को वापस लेकर 
वृद्धि करने वाले क्षेत्रों की ओर भेज दिया जाता है। हार्मोन या पादप वृद्धि नियामक तथा 
अन्य रसायन-उत्तेजक भी परिवहनित किए जाते हैं, यद्यपि इनकी मात्रा बहुत कम होती 
है। कई बार ये एक श्रुवीय या एक दिशायी होते हैं और संश्लेषित स्थान से दूसरे भागों 
तक परिवहनित होते हैं। अतः एक पुष्पीय पौधे में यौगिकों का आवामगन काफी जटिल 
(लेकिन संभवतः बहुत क्रमानुसार) और विभिन्न दिशाओं में होता है। प्रत्येक अंग कुछ 
पदार्थों को ग्रहण करता है तथा कुछ दूसरों को देता है। 


. परिवहन के “माध्यम 


].].] विसरण 


विसरण द्वारा गति निष्क्रिय होती है तथा यह कोशिका के एक भाग से दूसरे भाग तक 
या कोशिका से अन्य कोशिका तक कम दूरी तक या ऐसा कह सकते हैं कि पत्तियों के 
अंतरकोशिकीय स्थान से बाह्य पर्यावरण तक कुछ भी हो सकती है। इसमें ऊर्जा का व्यय 
नहीं होता। विसरण में अणु अनियमित रूप से गति करते हैं, परिणामस्वरूप पदार्थ उच्च 
सांद्रता से निम्न सांद्रता वाले क्षेत्र में जाते हैं। विसरण एक धीमी प्रक्रिया है तथा वह 
जीवित तंत्र पर निर्भर नहीं करती। विसरण गैस द्रव में स्पष्ट परिलक्षित होती है जबकि 
ठोस में ठोस का विसरण कुछ अंश तक ही संभव है। पौधों के लिए विसरण अत्यंत ही 
महत्त्वपूर्ण है क्योंकि पादप शरीर में गैसीय गति का यह अकेला माध्यम है। 

विसरण को दर सांद्रता को प्रवणता, उन्हें अलग करने वाली झिल्ली की पारगम्यता, 
ताप तथा दाब से प्रभावित होती है। 


..2 सुसाध्य विसरण 


जैसा पहले बताया गया है कि विसरण उत्पन्न करने के लिए प्रवणता का पहले से 
उपस्थित रहना अत्यंत आवश्यक है। विसरण की दर पदार्थो के आकार पर निर्भर करती 
है। यह तो पहले से ही स्पष्ट है कि लघु पदार्थ तेज गति से विसरण करते हैं। किसी 
भी पदार्थ का विसरण झिल्ली के प्रमुख सहभागी लिपिङ (7/।4) में घुलनशीलता पर 
निर्भर करता है। लिपिड में घुलनशील पदार्थ झिल्लिका के माध्यम से तेजी से विसरित 
होते हैं। जिस पदार्थ का अंश या मोइटी (०/९४) जलरागी होता है। वह झिल्लिका के 
आर-पार कठिनाई से गुजरता है। अत: उनको गति को सुगम बनाने की आवश्यकता होती 





है। ऐसे अणु को आर-पार करने के लिए झिल्लिका प्रोटीन स्थान उपलब्ध कराती है। वे 
सांद्रता प्रवणता स्थापित नहीं कर पाते, जबकि अणुओं के विसरण के लिए सांद्रता प्रवणता 
निश्चित तौर पर पहले से ही उपस्थित होनी चाहिए, भले ही उन्हें प्रोटीन से मदद मिल 
रही हो। यह प्रक्रिया ही सुसाध्य विसरण कहलाती है। 

सुसाध्य विसरण में पदार्थो को झिल्ली के आर-पार करने में विशिष्ट प्रोटीन मदद 
करती है और इसमें एटीपी ऊर्जा का भी व्यय नहीं होता। सुसाध्य विसरण निम्न से उच्च 
सांद्रता में पूर्ण परिवहन नहीं कर सकता है, अतः इस कारण ऊर्जा निवेश की आवश्यकता 
होती है। परिवहन की गति दर तब अधिकतम होती है जब प्रोटीन के सभी संवाहकों का 
प्रयोग पूर्णरूप से हो। सुसाध्य विसरण अति विशिष्ट होता है। यह कोशिकाओं को पदार्थों 
के उद्ग्रहण के लिए चयन करने की छूट प्रदान करता है। यह निरोधकों के प्रति 
संवेदनशील होता है, जो प्रोटीन की पार्श्व श्रुंखला से प्रतिक्रिया करती है। 

अणुओं को आर-पार जाने के लिए झिल्लिका में मौजूद प्रोटीन रास्ता बनाती है। कुछ 
रास्ते हमेशा खुले होते हैं तथा कुछ नियंत्रित हो सकते हैं। कुछ बड़े होते हैं, जो विभिन्न 
प्रकार के अणुओं को पार जाने की छूट देते हैं। पोरिन एक प्रकार की प्रोटीन है जो 
प्लास्टिड माइटोकोंड्या तथा बैक्टीरिया की बाह्य झिल्ली में बड़े आकार के छिद्रों का 
निर्माण करती है ताकि झिल्ली में से होकर प्रोटीन के छोटे साइज के अणु भी उसमें से 
गुजर सके। 

चित्र ]7.। प्रदर्शित करता है कि बाह्यकोशिकीय अणु परिवहन प्रोटीन पर बाधित रहते 
हैं और यही परिवहन प्रोटीन बाद में घूर्णत होकर कोशिका के भीतर अणु को मुक्त कर 
देती है। उदाहरण के तौर पर जलमार्ग - जो आठ तरह के विभिन्न एक्बापोरिन से बना 
होता है। 

77.7,2.7 निष्क्रिय सिमपोर्ट तथा एटीपोर्ट 


कुछ वाहक या परिवहन प्रोटीन विसरण को अनुमति 
तभी देते हैं, जब दो तरह के अणु एक साथ चलते हैं। 
सिमपोर्ट में, दोनों अणु एक ही दिशा में झिल्लिका 
को पार करते हैं, जबकि एंटीपोर्ट में वे उलटी दिशा 
में चलते हैं (चित्र ।।.2)। जब एक अणु दूसरे अणु 
से स्वतंत्र होकर झिल्लिका को पार करता है, तब इस 
विधि को यूनिपोर्ट कहते हैं। 


,१,.3 सक्रिय परिवहन 


सक्रिय परिवहन सांद्रता प्रवणता के विरुद्ध अणुओं को 
पंप करने में ऊर्जा का उपयोग करता हे। सक्रिय 
परिवहन विशिष्ट झिल्लिका प्रोटीन द्वारा पूर्ण किया 
जाता है। अत: झिल्लिका के विभिन्न प्रोटीन सक्रिय 
तथा निष्क्रिय दोनों परिवहन में मुख्य भूमिका निभाते 
हैं। पंप एक तरह का प्रोटीन है जो पदार्थो को 
झिल्लिका के पार कराने में ऊर्जा का प्रयोग करती है। 
ये पंप प्रोटीन पदार्था का कम साद्रता से अधिक 
सांद्रता तक परिवहन करा सकते हैं। परिवहन की गति 
अधिकतम तब होती है जब परिवहन करने वाले सभी 
प्रोटीन का प्रयोग हो रहा हो या वह संतृप्त ही क्यों न 
हो। एंजाइमों की भांति वाहक प्रोटीन झिल्लिका के 
पार करने वाले पदार्थो के प्रति बहुत अधिक विशिष्ट 
होती हैं। ये प्रोटीन निरोधक के प्रति भी संवेदनशील 
होती है जो पार्श्व शृंखला से प्रतिक्रिया करते हैं। 


..4 _ विभिन्न परिवहन विधियों की तुलना 


तालिका ।].] में भिन्न-भिन्न परिवहन तंत्र की तुलना की गई है। जेसा कि स्पष्ट हो 
चुका है कि झिल्लिका की प्रोटीन सुसाध्य विसरण एवं सक्रिय परिवहन के लिए 


तालिका 7. विभिन्न परिवहन तंत्रों की तुलना 

उत्तरदायी होती है तथा इस प्रकार यह उच्च वर्णात्मक होने के सामान्य लक्षण जैसे संतृप्त 
होना, निरोधकों के प्रति अनुक्रिया तथा हार्मोनीय नियंत्रण प्रदर्शित करते हैं। लेकिन विसरण 
चाहे सुसाध्य हो या नहीं, प्रवणता के अनुसार होता है तथा ऊर्जा का उपयोग नहीं करता। 


],2 पादप-जल संबंध 


पौधों के शारीरिक क्रियाकलाप के लिए जल अनिवार्य है और यह सभी जीवित प्राणियों के 
लिए एक अत्यंत महत्त्वपूर्ण भूमिका निभाता है। यह वह माध्यम उपलब्ध कराता है जिसमें 
सभी पदार्थ घुलनशील होते हैं। जीव द्रव्य में हजारों तरह के अणु पानी में घुले होते हैं और 
निलंबित रहते हैं। एक तरबूज के अंतर्गत 92 प्रतिशत से अधिक भाग पानी का होता है तथा 
ज्यादातर शाकीय पौधों में शुष्क पदार्थ केवल ।0 से ।5 प्रतिशत होता है, बाकी जल होता 
है। हालांकि यह बात बिल्कुल सच है कि एक पौधे में जल का वितरण भिन्न-भिन्न होता 
है, काष्ठ वाले भाग में थोड़ा कम होता है तथा नरम भाग में बहुत ज्यादा। एक बीज सूखा 
सा दिख सकता है; परंतु फिर भी उसमें पानी को कुछ मात्रा होती है अन्यथा वह जीवित 
नहीं रहेगा और श्वसन भी नहीं करेगा। 

स्थलीय पौधे प्रतिदिन भारी मात्रा में पानी ग्रहण करते हैं; लेकिन पत्तियों से 
इनका अधिकतर भाग वाष्पोत्सर्जन द्वारा हवा में उड़ जाता है। मक्के का एक परिपक्व 
पौधा एक दिन में लगभग तीन लीटर पानी अवशोषित करता है जबकि सरसों का 
पौधा लगभग पांच घंटे में अपने वजन के बराबर पानी अवशोषित कर लेता है। पानी की इस 
उच्च मात्रा की मांग के कारण, यह आश्चर्य नहीं होना चाहिए कि कृषि एवं प्राकृतिक 
पर्यावरण में पौधे की वृद्धि एवं उत्पादकता को सीमित करने वाला सीमाकारी कारक प्राय: 
जल ही होता है। 


].2.। जल विभव या जल अतःशक्ति 


पादप-जल संबंध की व्याख्या करने के लिए कुछ विशेष मानक शब्दों को समझ अध्ययन 
को आसान बना देती है। जल विभव जल की गति या परिवहन को समझने के लिए 
आधारभूत धारणा है। विलेय विभव या विलेय अंतःशक्ति तथा दाब विभव या दाब 
अंतःशक्ति जल विभव को सुनिश्चित करने वाले दो मुख्य कारक हैं। 

जल के अणुओं में गतिज ऊर्जा पाई जाती है। द्रव तथा गैस की अवस्था में वे अनियमित 
गति करते हुए पाए जाते हैं, यह गति तीव्र तथा स्थिर दोनों तरह को हो सकती है। किसी 
तंत्र में यदि अधिक मात्रा में जल हो तो उसमें अधिक गतिज ऊर्जा तथा जल विभव होगा। 
अतः यह सुनिश्चित है कि शुद्ध जल में सबसे ज्यादा जल विभव होगा। यदि कोई दो 
अतर्विष्ट जल तंत्र संपर्क में हों तो पानी के अणु के अनियमित गति के कारण जल के 
वास्तविक गति को त्वरित गति ज्यादा ऊर्जा वाले भाग से कम ऊर्जा वाले भाग में होगी। अतः 
पानी उच्च जल विभव वाले अतर्विष्ट जल के तंत्र से कम जल विभव वाले तंत्र की ओर 
जाएगा। पदार्थ की गति की यह प्रक्रिया ऊर्जा की प्रवणता के अनुसार होती है और विसरण 
कहलाती है। जल विभव को ग्रीक चिन्ह एञ या फ से चिह्नित किया गया है और इसे 
पासकल्स जैसी दाब इकाई में व्यक्त किया गया है। परंपरा के अनुसार शुद्ध जल के जल 

विभव को एक मानक ताप पर जो किसी दाब में नहीं है, पर शून्य माना गया है। 

यदि कुछ विलेय शुद्ध जल में घोले जाते हैं, तो घोल में मुक्त पानी के अणु कम 
हो जाते हैं। जल की सांद्रता (स्वतंत्र ऊर्जा) घट जाती है और जल विभव भी कम हो 
जाता है। इसीलिए सभी विलेयनों में शुद्ध जल की अपेक्षा जल विभव निम्न होता है। इस 
निम्नता का परिमाण एक विलेय के द्रवीकरण के कारण है जिसे विलेय विभव कहा 
जाता है (या ५७)। फ सदैव नकारात्मक होता है, जब विलेय के अणु अधिक होते 
हैं तो ५ अधिक नकारात्मक होता है। वायुमंडलीय दबाव पर विलेय या घोल का जल 
विभव ५५७७८ विलेय विभव ५७ होता है। 

यदि घोल या शुद्ध जल पर वायुमंडलीय दबाव से अधिक दबाव लगाया जाए तो 
उसका जल विभव बढ़ जाता है। यह एक जगह से दूसरी जगह पानी पंप करने के बराबर 
होता है। क्या आप सोच सकते हैं कि हमारे शरीर के किस तंत्र में दाब निर्मित होता है? 
जब विसरण के कारण पौधे की कोशिका में जल प्रवेश करता है और वह कोशिका भित्ति 
की ओर बढ़ा देता है और कोशिका को स्फीत बना (फुला) देता है (चित्र ।].2)। यह 
दाब विभव को बढ़ा देता है। दाब विभव ज्यादातर सकारात्मक होता है। हालाँकि 
पौधों में नकारात्मक विभव या जाइलम के जल खंड में तनाव एक तने में जल के 
परिवहन में महत्त्वपूर्ण भूमिका निभाता है। दाब विभव को ७ से चिह्नित किया गया है। 
कोशिका का जल विभव, विलेय एवं दाब विभव दोनों ही से प्रभावित होता है। इन दोनों 
के बीच संबंध निम्न प्रकार से होता है: 

Ys=Ys+Yp 

॥॥,< परासरण 


पौधे को कोशिका, कोशिका झिल्ली या एक कोशिका भित्ति से घिरी होती है। यह 
कोशिका भित्ति जल एवं विलयन में पदार्थो के लिए मुक्त रूप से पारगम्य होती है। अतः 
यह परिवहन या गति के लिए बाधक नहीं होती है। एक पौधे की कोशिकाओं में प्रायः 
एक केद्रीय रसधानी होती है, जिसका रसधानीयुक्त रस कोशिका के विलेय विभव में 
भागीदारी करता है। पादप कोशिका में कोशिका झिल्ली तथा रसधानी की झिल्ली, 
टोनोप्लास्ट, दोनों एक साथ कोशिका के भीतर एवं बाहर अणुओं को गति निर्धारित करने 
के लिए महत्वपूर्ण होते हैं। 

परासरण विशेष रूप से एक विभेदक वर्णात्मक या पारगम्य झिल्लिका के 
आर-पार जल के विसरण के लिए संदर्भित किया जाता है। परासरण स्वतः ही प्रेरित 
बल की अनुक्रिया से पैदा होता है। परासरण की दिशा एवं गति दाब प्रबणता एवं 
सांद्रता प्रवणता पर निर्भर करती है। जल अपने उच्च रासायनिक विभव (या साद्रता) 
से निम्न रासायनिक विभव में तब तक संचारित होता है जब तक कि साम्यता पर न पहुँच 
जाए। साम्यता पर दो कक्षों का जल विभव लगभग एक समान होना चाहिए। 

आपने विद्यालय में पहले के चरणों में एक आलू का परासरणमापी (ऑस्मोमीटर) 
बनाया होगा। यदि आलू के कंद को पानी में रखा जाता है तो आलू के कंद की गुहा में 
रखा शर्करा का सांद्र घोल परासरण के द्वारा पानी को एकत्र कर लेता है। 





चित्र ]।.3 का अध्ययन करें, जिसमें दो कक्षों अ एवं 
ब में रखे गये विलयनों को भरकर वर्णात्मक पारगम्य 
झिल्ली द्वारा अलग-अलग किया गया है। 

(अ) किस कक्ष के घोल में एक निम्नतर जल विभव 
है? 

(ब) किस कक्ष के घोल में निम्नतर विलेय विभव हे? 

(स) परासरण किस दिशा में संपन्न होगा? 

(द्‌) किस विलयन का उच्च विलेय विभव उच्चतर 
होगा? 

(य) साम्यता के समय किस कक्ष में जल विभव 
निम्नतर होगा? 

(र) यदि एक कक्ष में फ का मान -2000 ॥ए० है और 
दूसरे में -/000 ॥०० है तो किस कक्ष में उच्चतर 
पृ/ होगा? 

आइए, एक दूसरे प्रयोग की चर्चा करें, जहां शर्करा 
के विलेयन को एक कोप में लिया गया है, जो एक बीकर 
में रखे गए पानी से वर्णात्मक पारगम्य झिल्ली द्वारा अलग 
है। (चित्र ].4)। (आप इस प्रकार की झिल्लिका एक 
अडे से प्राप्त कर सकते हैं। आप अडे के एक सिरे पर 
छोटा सा छेद करके सारा पीला एव श्वेत पदार्थ (योल्क 
एवं एल्बूमिन) निकाल लें और फिर अडे के कवच को 
कुछ घटों के लिए तनु नमक के अम्ल (पटा) में छोड़ 
दें। अडे का कवच घुल जाएगा और उसकी झिल्ली साबुत 
प्राप्त हो जाएगी)। पानी कोप को ओर गति करेगा और 
कोप में घोल का स्तर बढ़ जाएगा। यह प्रक्रिया तब तक 
जारी रहेगी जब तक कि साम्यता की स्थिति नहीं आ 
जाती। यदि किसी कारणवश, शर्करा झिल्ली के माध्यम 
से बाहर निकल आए तब क्या कभी साम्यता की स्थिति 
आएगी? 

कोप के ऊपरी भाग पर बाहरी दाब डाला जा सकता 
है ताकि झिल्लिका के माध्यम से कीप में पानी विसरित 
न हो। यह दाब पानी को विसरित होने से रोकता है। 
विलेय सांद्रता अधिक होने पर पानी को विसरित होने से 
रोकने के लिए अधिक दबाव की भी आवश्यकता होगी। 
संख्यात्मक आधार पर परासरण दाब परासरण विभव के 
बराबर होता है लेकिन इसका संकेत विपरीत होता है। 
परासरण दबाव में प्रयुक्त दाब सकारात्मक होता है जबकि 
परासरण विभव नकारात्मक होता है। 

विलेय 
अणु 


जल 





वर्णात्मक पारगम्य झिल्ली 


चित्र .3 


दाब 





चित्र ].4 परासरण का एक प्रद्रर्शन। एक कोप में 
शर्करा विलयन भर कर, पानी से भरे बीकर 
में उल्टा रखा गया है। जिसका मुख 
अर्ध पारगम्य झिल्ली से बंद है। (अ) जल 
झिल्ली को पार करते हुए विसरण से कीप 
के घोल कर स्तर बढाएगा (जैसा की तीर 
के निशान दिखा रहे हैं।) (ब) कीप में जल 
के बहाव को रोकने के लिए दाब का 
इस्तेमाल किया जा सकता है जैसा कि चित्र 
में दिखाया गया हे। 

जीव विज्ञान 


.2.3 जीवद्रव्यकुंचन 


पादप कोशिकाओं (या ऊतकों) में जल की गति के प्रति व्यवहार करना उसके आस-पास 
के घोल पर निर्भर करता है। यदि बाहरी घोल कोशिका द्रव्य के परासरण दाब को 
संतुलित करता है तो उसे हम समपरासारी कहते हैं। यदि बाहरी विलेयन कोशिका द्रव्य 
से अधिक तनुकृत है तो उसे अल्पपरासरी कहते हैं और यदि बाहरी विलेयन बहुत अधि 
क सांद्रतायुक्त होता है तो इसे अतिपरासारी कहते हैं। कोशिकाएं अल्पपरासारी घोल में 
फूलती हैं और अतिपरासारी में सिकुड्धती हैं। 

जीवद्रव्यकुंचन तब होता है जब कोशिका से पानी बाहर गति कर जाए तथा पादप 
कोशिका की कोशिका झिल्ली सिकुडकर कोशिका भित्ति से अलग हो जाती है। यह तब 
होता है, जब एक कोशिका (या ऊतक) को अतिपरासारी घोल में डाला जाता है। सबसे 
पहले जीवद्रव्य से पानी बाहर आता है फिर रसधानी से। जब कोशिका से विसरण द्वारा 
पानी निकल कर बाह्यकोशिका द्रव्य में जाता है, तब जीवद्रव्य कोशिका भित्ति से अलग 
हो जाती है और इसे कोशिका का जीवद्रव्य कुंचन कहा जाता है। जल का परिवहन 
झिल्ली के आर-पार उच्चतर जल विभव क्षेत्र (अर्थात्‌ कोशिका) निम्नतर जल विभव 
क्षेत्र में कोशिका के बाहर (चित्र ।.5) जाता है। 

जीवद्रव्यकुचित कोशिका में काशिका भित्ति एव सकुचित जीवद्रव्य के बीच की 
जगह को कोन भरता है? 

जब कोशिका (या ऊतकों) को समपरासारी घोल में रखा जाता है तो जल का कुल 
प्रभाव अंदर या बाहर की ओर नहीं होता है। यदि बाह्य घोल जीवद्रव्य के परासारी दाब 
को संतुलित रखता है तो इसे समपरासारी कहते हैं। कोशिकाओं में जब जल अंदर और 
बाहर समान रूप से प्रवाहित होता है तो कोशिकाएं साम्यावस्था में कही जाती हैं तब 
कोशिका को ढीला ( फ्लोसिड) कहा जाता है। 

जीवद्रव्यसंकुचन की प्रक्रिया प्रायःप्रतिवर्ती होती है। जब कोशिकाओं को अल्परासारी 
घोल (उच्च जल विभव या जीवद्रव्य की तुलना में तनुकृत) विलेयन में रखा जाता है 
तो कोशिका में जल विसरित होता है और जीवद्रव्य को भित्ति के विरुद्ध दबाव बनाने का 
कारण बनता है जिसे स्फीति दाब कहा जाता है। पानी घुसने के कारण जीव द्रव्य द्वारा 

जीवद्रव्य कुंचन फ्लेसिड (ढीला) टर्गिड (स्फीत) 


चित्र ].5 पादप कोशिका का जीवद्रव्यकुंचन 


2020-2 


प्रकट किए गए कठोर भित्ति के विपरीत दाब को दाब विभव या ४ कहते हैं। कोशिका 
भित्ति की दुढता के कारण कोशिका नहीं फटती है। यह स्फीति दाब अंततः कोशिकाओं 
के विस्तार एवं फैलाव के लिए उत्तरदायी होता है। 

एक ढीली कोशिका का फ कया होगा? 

पौधे के अलावा किस जीव में कोशिका भित्ति होती है? 


],2.4 अंतःशोषण 


अंतःशोषण एक विशेष प्रकार का विसरण है। जब ठोस एवं कोलाइडस द्वारा पानी को 
अवशोषित किया जाता है तो इसके कारण उसके आयतन में विशाल रूप से वृद्धि होती 
है। अंतःशोषण के प्रतिष्ठित उदाहरणों में बीजों और सूखी लकड़ियों द्वारा जल का 
अवशोषण है। फूली हुई लकड़ी या काष्ठ के द्वारा पैदा किए गए दाब का प्रयोग आदि 
मानव द्वारा बड़ी चट्टानों एवं पत्थरों को तोड्ने के लिए किया जाता था। यदि अंतःशोषण 
के द्वारा दाब नहीं होता तो नवोद्भिद खुली जमीन पर उभरकर नहीं आ पाते, वे संभवतः 
बाहर आकर स्थापित नहीं हो पाते। 

अंतःशोषण भी एक प्रकार का विसरण है, क्योंकि जल की गति सांद्रण प्रवणता के 
अनुसार है। बीज या अन्य ऐसी ही सामग्रियों में पानी लगभग नहीं के बराबर है अतः 
ये आसानी से जल का अवशोषण कर लेते हैं। अबशोषक तथा अंतःशोषित होने बाले द्रव 
के बीच जल विभव प्रवणता आवश्यक है। इसके अतिरिक्त, कोई भी पदार्थ जो किसी 
भी द्रव को अंतःशोषित करता हो, अवशोषक और द्रव के बीच बंधुता होना पहली 
शर्त है। 


.3 लंबी दूरी तक जल का परिवहन 


प्रारंभिक अवस्था में आपने एक प्रयोग किया होगा। इस प्रयोग के दौरान आपने रंगीन पानी 
में सफेद फूल सहित टहनी को डाला होगा तथा उसके रंग के परिवर्तन को भी देखा 
होगा। टहनी के कटे छोर को कुछ घंटे तक घोल में रहने के बाद आपने निश्चित ही 
उस क्षेत्र को ध्यान से देखा होगा जिसमें से रंगीन पानी का परिवहन होता है। यह प्रयोग 
आसानी से दर्शाता है कि पानी के परिवहन का रास्ता संवहनी बंडल मुख्यतः जाइलम है। 
अब हम लोगों को और आगे बढ़ना है। पौधों में पानी तथा अन्य पदार्था के परिवहन की 
प्रक्रिया को समझना है। 

लंबी दूरी तक पदार्थो का परिवहन केवल विसरण द्वारा नहीं हो सकता है। विसरण 
एक धीमी प्रक्रिया है। यह छोटी दूरी तक अणुओं को पहुँचाने में कारगर है। उदाहरण के 
लिए : एक प्रारूपिक पादप कोशिका (लगभग 507) के आर-पार अणु को गति करने 
के लिए लगभग 2.55 समय लगता है। इस दर पर आप क्या गणना कर सकते हैं कि 
पौधों के अंदर | की दूरी तय करने में अणुओं को विसरण के द्वारा कितना समय 
लगेगा? 

बड़े एवं जटिल जीवों में बहुधा पदार्थों का परिवहन लंबी दूरी तक होता है। 
कभी-कभी उत्पादन या अवशोषण एवं संग्रहण के स्थान एक दूसरे से काफी दूर होते हैं, 
अतः विसरण एवं सक्रिय परिवहन काफी नहीं है। इसलिए विशिष्ट व्यापक दूरी का 

परिवहन तंत्र आवश्यक हो जाता है ताकि आवश्यक पदार्थ निश्चित रूप से तीव्र गति से 
पहुंच सकें। जल, खनिज तथा भोजन सामूहिक प्रणाली द्वारा परिवहन करते हैं। सामूहिक 
या थोक प्रबाह में पदार्थो का एक स्थान से दूसरे स्थान तक परिवहन, दो बिंदुओं के बीच 
दाब की भिन्नता के परिणामस्वरूप होता है। सामूहिक प्रवाह की यह विशिष्टता है कि 
पदार्थ चाहे घोल हो या निलंबन नदी के प्रवाह की तरह ही बहता है। यह विसरण से 
भिन्न होता है, जहाँ पर विभिन्न पदार्थ अपनी साद्रता प्रवणता के अनुसार स्वतंत्र रूप से 
परिवहनित किए जाते हैं। थोक प्रबाह को तो घनात्मक जलीय दाब प्रवणता या ऋणात्मक 
जलीय दाब प्रवणता (जैसे: पुआल के द्वारा चूषण) के द्वारा प्राप्त किया जा सकता है। 

पदार्थों की पादपों के संवहनी ऊतकों के द्वारा थोक या सामूहिक गति को स्थानांतरण 
कहते हैं। क्या आपको याद है कि जब आपने ऊंचे पादपों को जड़ों, तनों तथा पत्तियों के 
अनुप्रस्थ काट (क्रास सेक्शन) को देखा था और उसकी संवहनी प्रणाली का अध्ययन 
किया था? उच्च पादपों में बहुत ही उच्च विशेषीकृत संवहनी ऊतक - जाइलम और 
फ्लोएम होते हैं। जाइलम मुख्य रूप से जल, खनिज लवणों, कुछ कार्बनिक नाइट्रोजन तथा 
हार्मोन को जड़ से वायवीय भाग तक स्थानांतरित करता है। फ्लोएम मुख्य रूप से विभिन्न 
प्रकार के कार्बनिक एवं अकार्बनिक विलेयनों को पत्तियों से पादपों के विभिन्न भागों में 
स्थानांतरित करता है। 


3,3.। पौधे जल को केसे अवशोषित'करते हे? 


हम सभी जानते हैं कि जड़े पेड़ों के लिए ज्यादातर जल को अवशोषित करती हैं, इसीलिए 
हम जल को मुदा में डालते हैं न कि पत्तियों पर। जल और खनिज तत्वों के अवशोषण 
की जिम्मेदारी बिशेष रूप से मूल रोमों की होती है जो कि जड़ों के अग्र शीर्ष भाग पर 
लाखों की संख्या में पाए जाते हैं। मूल रोम पतली भित्ति वाले होते हैं जो अवशोषण के 
लिए व्यापक रूप से क्षेत्र प्रदान करते हैं। जल, खनिज-विलेय के साथ मूल रोम से होकर 
शुद्ध रूप से विसरण प्रक्रिया के द्वारा अवशोषित किया जाता है। एक बार जब मूल रोम 
द्वारा जल अवशोषित कर लिया जाता है तब वह जड़ों की गहरी पर्तो में दो भिन्न पथों 
से गति करता है। दो भिन्न पथ निम्न हैं: 
° एपोप्लास्ट पथ 
° सिमप्लास्ट पथ 

एपोप्लास्ट निकटवर्ती कोशिका भित्ति का तंत्र है। जड़ों के अंतस्त्वचा में मौजूद 
कैस्पेरी पट्टी को छोड़कर पूरे पौधे में फैला रहता है (चित्र ।।.6)। जल का 
एपोप्लास्टिक परिवहन केवल अंतरकोशिकीय जगहों और कोशिकाओं की भित्ति में उत्पन्न 
होता है। एपोप्लास्ट के माध्यम से होने वाला परिवहन कोशिका झिल्ली को पार नहीं करता 
है। यह गति प्रवणता पर निर्भर करती है। एपोप्लास्ट जल के परिवहन में कोई भी बाध 
नहीं डालता है और जल परिवहन सामूहिक प्रवाह के माध्यम से होता रहता है। जैसे 
ही जल अंतरकोशिको गुहा या वातावरण में वाष्पित होता है तो एपोप्लास्ट के सतत जल 
प्रवाह में तनाव उत्पन्न हो जाता है। अत: आसंजक एवं संशक्ति शीलता के कारण जल 
का सामूहिक प्रवाह होता है। 

सिमप्लास्टिक तंत्र अंतः संबंधित जीव द्रव्य का तंत्र है। पड़ोसी कोशिकाएं कोशिका 
लड़ी से जुड़ी होती हैं जो कि जीव द्रव्य तंतु तक विस्तृत रूप से फैली रहती हैं। 





पौधों में परिवहन 


प्लाज्मोडेस्मटा जीवद्रव्य झिल्ली | ॥ 
एतत 


एपिडर्मिस I एंडोडर्मिस 












ए सिमप्लास्ट कैस्पेरियन स्ट्रिप 


एपोप्लास्ट हे 
चित्र ]].6 जड़ में जल के गति का पथ 


सिमप्लास्टिक परिवहन में जल कोशिकाओं के जीव द्रव्य के माध्यम से तथा अंतरकोशिकी 
परिवहन में यह जीव द्रव्य तंतु के माध्यम से आगे बढ़ता है। जल कोशिकाओं के अंदर 
कोशिका झिल्ली के माध्यम से प्रवेश करता है, अतः इस प्रकार का परिवहन अपेक्षाकृत 
धीमा होता है। सिमप्लास्टिक को परिवहन में कोशिका द्रव्यी प्रवाहन सहायता करता हे। 
आप कोशिका द्रव्यी प्रवाहन को हाइड्रिला की पत्ती के कोशिका में देखा होगा, 
क्लोरोप्लास्ट का परिवहन प्रवाह के कारण आसानी से दिखाई पड़ सकता है। 

जड़ों में अधिकतर जल प्रबाह एपोप्लास्ट के माध्यम से उत्पन्न होता है चूँकि 
बल्कुट-कोशिकाएँ ढीली गठित होती है अतः जल की गति में किसी प्रकार का प्रतिरोध 
उत्पन्न नही होता। हालाँकि बल्कुट की आंतरिक सीमा, सीमा अंतःत्वचा, पानी के लिए 
अप्रवेश्य होती है। ऐसा सुवेरिनमय मैट्रिक्स के कारण होता है जिसे कैस्पेरी पट्टी कहा 
जाता है। पानी का आणु पर्त को भेदने के असमर्थ होता है, अतः इन्हें असुवेरिनमय 
कोशिका भित्ति क्षेत्र को ओर पुनः झिल्लिका के माध्यम से कोशिका के अंदर भेजा जाता 
है। इसके बाद जल सिमप्लास्ट के द्वारा गतिशील होता है और पुनः झिल्ली को पार करता 
है ताकि जाइलम कोशिकाओं तक पहुँच सके। जल की गति मूलपरत से अंतःकोशिका 
तक सिमप्लास्टिक होती है। यही एक रास्ता है जिससे पानी तथा अन्य विलेय वैस्कुलर 
सिलिंडर में प्रवेश करते हैं। 

एक बार जाइलम माध्यम के भीतर पहुँचने पर जल पुनः कोशिकाओं के बीच तथा 
उसके आर-पार जाने के लिए स्वतंत्र हो जाता है। नई जड़ों में जल सीधे जाइलम 
वाहिकाओं या/और वाहिनिकाओं में प्रवेश करता है। ये जीवन रहित नालियाँ हैं और एक 
प्रकार से एपोप्लास्ट का हिस्सा भी हैं। मूल संवहनी तंत्र में जल तथा खनिज आयनों का 
मार्ग निम्न चित्र में संक्षेपीकृत किया गया है (चित्र ]].7)। 

कुछ पौधों में अतिरिक्त संरचनाएं जुड़ी होती हैं जो उन्हें जल (एवं खनिजों) के 
अवशोषण में मदद करती हैं। माइकोराइजा जड़ के साथ फफूँदी (कवक) का सहजीवी 
संगठन है। फफूँदी या कवक तंतु नई जड़ों के आस-पास नेटवर्क (बनाते) हैं या वे मूल 
कोशिका में प्रवेश कर जाते हैं। कवक तंतु का एक बड़ा व्यापक तल क्षेत्र होता है जो 
भूमि से खनिज आयन एवं जल को मूल से अधिक मात्रा में अवशोषित कर लेता है। 

E परिरंभ 


चित्र ]],7 जल एवं आयन का सिंप्लास्टिक एवं एपोलास्टिक पथ तथा जड़ों में प्रबाह 


ये कवक जड़ को जल एवं खनिज उपलब्ध कराते हैं और बदले में जड़ें भी माइकोराइजी 
को शर्करा तथा नाइट्रोजन समाहित यौगिक प्रदान करते हैं। कुछ पौधों का माइकोराइजा के 
साथ का अविकल्पी संबंध होते हैं। उदाहरण के लिए माइकोराइजा की उपस्थिति के बिना 
चीड का बीज न तो अंकुरित हो सकता है और न ही स्थापित हो सकता है। 


,3.2 पोधों में जल का ऊपर की ओर गमन 


हमने अभी देखा कि पौधे मृदा से जल का केसे अवशोषण करते हें और संवहनी 
ऊतकों में इसे कैसे पहुँचाते हैं। अब हम यह जानने व समझने का प्रयास करेंगे कि जल 
पौधे के विभिन्न भागों तक कैसे पहुँचता है। यह जल का चलन क्रियाशील है या अभी 
भी निष्क्रिय है? चूँकि जल पेड़ के तने में गुरुत्वाकर्षण के विरुद्ध गति करता है तो इसके 
लिए ऊर्जा कौन देता हे? 


77.3.2/7 मूल दाब 


जैसे कि मृदा के विभिन्न आयन सक्रियता के साथ जड़ों के संवहनी ऊतकों में परिवहनित 
होते हैं तो जल भी इसी प्रक्रिया का अनुसरण (अपनी विभव प्रवणता से) करता है तथा 
जाइलम के अंदर दाब बढ़ाता है। यह घनात्मक दाब ही मूल दाब कहलाता है और तने 
में कम ऊँचाई तक जल को ऊपर भेजने के लिए उत्तरदायी होता है। हम कैसे देख सकते 
हैं कि मूलदाब विद्यमान है। इसके लिए एक छोटा सा नरम तने वाला पौधा चुनें और जिस 
दिन वातावरण पर्याप्त आर्द्रता पूर्ण हो, उस दिन प्रातःकाल के समय तने के नीचे क्षेतिज 
दिशा में उसे तीखे ब्लेड से काट दें। आप जल्द ही देखेंगे कि उस कटे हुए तने पर द्रव 
की कुछ मात्रा ऊपर की ओर उठ आती है। यह द्रव सकारात्मक मूल दाब के कारण 
आता है। यदि आप उस तने में एक रबर को पतली नली चढ़ा दें तो आप वास्तव में 
स्राव की दर माप सकते हैं और स्रावित द्रव के कारकों की संरचना जान सकते हैं। मूल 
दाब का प्रभाव रात तथा सुबह के समय भी देखा जा सकता है, जब वाष्पीकरण की 





प्रक्रिया कम होती है और अतिरिक्त पानी घास के तिनकों की नोक पर विशेष छिद्रों से 
स्रावित जल बूंदों के रूप में लटकने लगता है। इस प्रकार द्रव के रूप में पानी का क्षय 
बिंदुस्राव (गटेशन) कहलाता है। 

जल परिवहन की कुल क्रिया में मूल दाब केवल एक साधारण दाब ही प्रदान कर 
पाता है। यह उच्च वृक्षों में जल के चलन में इसकी कोई बड़ी भूमिका नहीं होती है। 
मूल दाब का व्यापक योगदान जाइलम में पानी के अणुओं को निरंतर कड़ी के रूप में 
स्थापित रखने में हो सकती है जो कि अक्सर वाष्पोत्सर्जन के द्वारा पैदा किए गए वृहत्‌ 
तनावों के कारण टूटती रहती है। अधिकांश जल को परिवहन करने में मूल दाब का कोई 
या नहीं है। अधिकतर पौधों की आवश्यकता वाष्पोत्सर्जनित खिंचाव से पूरी हो जाती 

| 


77,3,2.2 वाष्पोत्सर्जन खिचाव 


प्राणियों की भांति पौधों में परिसंचरण तंत्र नहीं होता, इसके बावजूद, जाइलम के माध्यम 
से जल का ऊपरी बहाव पर्याप्त उच्च दर से, लगभग ]5 मीटर प्रति घटे तक हो सकता 
है। यह गति कैसे होती है? यह एक पेंचीदा सवाल आज तक सवाल ही बना हुआ है। 
पौधे के द्वारा पानी ऊपर की ओर 'धकेला' जाता है या फिर ऊपर से खींचा जाता है। 
अधिकतर शोधकर्ता सहमत हैं कि पौधों द्वारा पानी मुख्यतः खींचा जाता है और इसकी 
संचालन शक्ति पत्तियों में वाष्पोत्सर्जन को प्रक्रिया का परिणाम हे। इसे जल परिवहन का 
संयंजन-तनाव वाष्पोत्सर्जन खिंचाव मॉडल के रूप में प्रस्तुत किया जाता है। परंतु इस 
वाष्पोत्सर्जन खिंचाव को कौन जनित कर रहा हे? 

पौधों में जल अस्थायी है। प्रकाश-संश्लेषण एवं वृद्धि के लिए पत्तियों में पहुँचने वाले 
पानी का एक प्रतिशत से भी कम प्रयोग किया जाता है। पानी की अधिकतर मात्रा पत्तियों 
से रंध्र द्वारा उड़ा दी जाती हैं। जल की यही क्षति वाष्पोत्सर्जन कहलाती है। 

आपने पिछली कक्षाओं में वाष्पोत्सर्जन का अध्ययन एक स्वस्थ पादप को पॉलीथिन 
के अंदर रखकर और उसके अंदर की सतह पर जल की सूक्ष्म बूंदों का अवलोकन 
करके किया होगा। आप पत्ती से पानी की इस कमी की प्रक्रिया को कोबाल्टक्लोराइड 
पेपर द्वारा कर सकते हैं, जिसका रंग पानी अवशोषित करने पर बदल जाता है। 


.4 वाष्पोत्सर्जन ( टासघिरेशनः) 


वाष्पोत्सर्जन, पौधों द्वारा जल का वाष्प के रूप में परिवर्तन तथा इससे उत्पन्न क्षति है। 
मुख्यतः यह पत्तियों में पाए जाने वाले रंश्रों से होता है। वाष्पोत्सर्जन में पानी का वाष्प 
बनकर उड्ने के अलावा ऑक्सीजन एवं कार्बनडाइऑक्साइड का आदान-प्रदान भी 
पत्तियों में उपस्थित र॑न्श्रों के द्वारा होता है। सामान्यतः ये रंध्र दिन में खुले रहते हैं और 
रात में बंद हो जाते हैं। रंश्र का बंद होना और खुलना रक्षक कोशिकाओं के स्फीति 
(टरगर) में बदलाव से होता है। प्रत्येक रक्षक कोशिका की आंतरिक भित्ति 
रंश्रछिद्र की तरफ काफी मोटी एवं तन्यतापूर्ण होती है। रंध्र को घेरे दो रक्षक कोशिकाओं 
में जब स्फीति दाब बढ़ता है तो पतली बाहरी भित्तियाँ बाहर को ओर उभरती है और 
अंदरूनी भित्ति को अर्धचंद्राकार स्थिति में आने को मजबूर करती है। रंश्र छिद्र के खुलने 

में रक्षक कोशिका को भित्तियों में उपस्थित सूक्ष्म सूत्राभ 
(माइक्रोफिबरिल) भी सहायता करता है। सेलुलोज सूक्ष्मसूत्राभ 
का अभिविन्यास अरीय क्रम से होता है न कि अनुदैर्घ्य 
क्रम से, जो रंभ्रछिद्र को आसानी से खोलता है। पानी की 
कमी होने पर जब रक्षक कोशिका की स्फीति समाप्त 
होती है (या जल तनाव खत्म होता है) तो तन्य आंतरिक 
भित्तियाँ पुनः अपनी मूल स्थिति में जाती हैं, तब रक्षक 
कोशिकाएँ ढीली पड़ जाती हैं और रंध्र छिद्र बंद हो जाते 

चित्र 7.8 रक्षक कोशिका रंध्र के साथ हैं। सामान्य तौर पर एक पृष्ठधारी (प्रायःट्विबीजपत्री) पत्ती 
के निचली ओर अधिक संख्या में रंध्र होते हैं जबकि एक 
द्विपाश्वीय (प्रायः एक बीजपत्री) पत्ती में रंध्रों की संख्या दोनों तरफ लगभग बराबर होती 
है। 

वाष्पोत्सर्जन कई बाहरी कारकों जैसे कि ताप, प्रकाश, आर्द्रता एवं वायु की गति से 
प्रभावित होता है-वाष्पोत्सर्जन को प्रभावित करने वाले अन्य पादप कारक जैसे कि 
रंश्रों की संख्या एवं वितरण, खुले रंध्रों का प्रतिशत, पौधों में पानी की उपस्थिति तथा 
वितान रचना आदि है। 

जाइलम रस का वाष्पोत्सर्जित रूप से ऊपर चढ़ना मुख्य रूप से पानी के निम्न 
भौतिक गुणों पर निर्भर करता है: 

सासंजन - जल के अणुओं के बीच आपसी आकर्षण 

आसंजन - जल अणुओं का ध्रुवीय सतह की ओर आकर्षण (जैसे कि वाहिकीय 
तत्वों की सतह) 

पृष्ठ तनाव - पानी के अणु का द्रव अवस्था में गैसीय अवस्था की अपेक्षा एक दूसरे 
से अधिक आकर्षित होना। 

पानी की ये विशिष्टताएँ उसे उच्च तन्य सामर्थ्य प्रदान करती हैं, जैसे एक 
केशिकात्व खिंचाव शक्ति से प्रतिरोध को क्षमता तथा उच्च केशिकात्व अर्थात्‌ किसी 
पतली नलिका में चढ़ने की क्षमता। पौधों में केशिकात्व को लघुव्यास वाले वाहिकीय, 
तत्व जैसे ट्रैकीड एवं वाहिका तत्व से भी सहायता मिलती है। 

प्रकाश-संश्लेषण प्रक्रिया के लिए जल की आवश्यकता होती है। जाइलम वाहिकाएँ 
पानी को जरूरत के अनुसार जड़ से पत्ती की शिराओं तक पहुँचाती हैं। लेकिन वह कौन 
सी शक्ति है, जो पानी के अणुओं को पत्ती के मृदूतक तक जरूरत के अनुसार खींच 
लाती हैं। जैसे ही वाष्पोत्सर्जन होता है और चूँकि पानी की पतली परत कोशिकाओं के 
ऊपर लगातार होती है, अतः यह जाइलम से पत्ती तक पानी के अणुओं को खींचने में 
प्रतिफलित होता है। अधोरंश्री गुहिका तथा अंतरा कोशिका जगत के बजाय वातावरण में 
जलवाष्प की सांद्रता कम होती है, अतः पानी पास की हवा में विसरित हो जाता है और 
यह खिंचाव पैदा करता है (चित्र ।.9)। मापन से स्पष्ट होता है कि वाष्पोत्सर्जन द्वारा 
पैदा किया गया बल पानी को जाइलम के आकार के स्तंभ में ।30 मीटर की ऊँचाई तक 
खींचने के लिए पर्याप्त होता है। 

का विसरण 


चित्र ]],9 जल एवं आयन अवशोषण एवं जड़ों में चालन के सिंप्लास्टिक एवं एपोप्लास्टिक पथ 


.4.]  वाष्पोत्सर्जन एवं प्रकाश-संश्लेषणः एक समझौता 


वाष्पोत्सर्जन में एक से अधिक उद्देश्य निहित होते हैं जो कि निम्नलिखित हैं: 

° पौधों में अवशोषण एवं परिवहन के लिए वाष्पोत्सर्जन खिंचाव पैदा करना 

° प्रकाश-संश्लेषण क्रिया के लिए पानी का संभरण 

° मृदा से प्राप्त खनिजों का पौधों के सभी अंगों तक परिवहन करना 

° पत्ती के सतह को वाष्पीकरण द्वारा ।0 से ।5 डिग्री तक ठंडा रखना 

° कोशिकाओं को स्फोत रखते हुए पादपों के आकार एवं बनावट को नियंत्रित रखना 
एक सक्रिय प्रकाश-संश्लेषण में रत पौधे को जल की अत्यंत ही आवश्यकता रहती है। 
प्रकाश-संश्लेषण में उपलब्ध जल सीमाकारी हो सकता है, जिसे. वाष्पोत्सर्जन और 
प्रभावित करता है। वर्षावनों में आर्द्रता इसी जल-चक्र के कारण वातावरण में तथा पुनः 
मुदा में देखी गई है। 

सी-4 (८,) प्रकाश-संश्लेषण तंत्र का क्रम-विकास, संभवतः कार्बन-डाइऑक्साइड 
को उपलब्धता को बढ़ाने तथा पानी को क्षति को कम करने की रणनीति के तहत हुआ 
है। ०, पौधे, ८, की तुलना में कार्बन (शर्करा बनाने में) को सुस्थिर बनाने में दोगुना 
सक्षम होते हैं। ©, पौधे ८, पौधे से समान मात्रा के कार्बन डाइऑक्साइड के यौगिकीरण 
हेतु आधी मात्रा में जल को खोते (कम करता) हैं। 


.5 खनिज पोषक का उद्ग्रहण एवं संचरण 


पौधे अपनी कार्बन एवं अधिकतर ऑक्सीजन को आवश्यक मात्रा वातावरण में उपलब्ध 
कार्बन डाइऑक्साइड से प्राप्त करते हें; हालाँकि उनकी शेष पोषण की आवश्यकता 
हाइड्रोजन हेतु मृदा से प्राप्त जल तथा खनिजों से पूरी होती है। 


.5.] खजिन आयनों का उद्ग्रहण 

जल के समान, सभी खनिज तत्व जड़ों द्वारा निष्क्रियता विधि द्वारा अवशोषित नहीं किए 
जा सकते। इसके लिए दो कारक जिम्मेदार होते हैं। () मृदा के अंदर खनिजों का 
आवेशित रूप में रहना है जोकि कोशिका भित्ति को पार नहीं कर सकते हैं और (#) 

मुदा के अंतर्गत खनिजों की साद्रता, जड़ों के अंदर की सांद्रता से प्रायः कम होती है। 
इसीलिए अधिकतर खनिज जड़ों में बाह्य त्वचा को कोशिकाओं की कोशिका द्रव्य में 
सक्रिय अवशोषण के द्वारा प्रवेश करते हैं। इसमें एटीपी के रूप में ऊर्जा की 
आवश्यकता होती है। आयन का सक्रिय उद्ग्रहण मूल में जल विभव प्रवणता के लिए 
अंशतः जिम्मेदार होता है, अतः परासरण द्वारा जल के प्रवेश के लिए भी कुछ आयन 
बाह्य त्वचा कोशिका में निष्क्रिय रूप से भी संचलन करते हैं। मूल रोम कोशिका की 
झिल्ली में पाए जाने वाले विशिष्ट प्रोटीन, आयन को मुदा से सक्रिय पंप द्वारा बाह्य त्वचा 
को कोशिकाओं के कोशिका द्रव्य में भेजती हैं। सभी कोशिकाओं की भांति अंतःत्वचा में 
भी कोशिका की झिल्ली में कई परिवहन प्रोटीन पाए जाते हैं। वे कुछ विलेय को झिल्ली 
के आर-पार आने जाने देते हैं लेकिन अन्य को नहीं। अतः:त्वचा की कोशिकाओं के 
परिवहन प्रोटीन नियत्रण बिंदु होते हैं, जहाँ पौधे विलेय की मात्रा एव प्रकार को जाइलम 
में पहुँचाते हैं तथा समायोजित करते हैं। यहाँ ध्यान दें कि मूल अंतःत्वचा में सुबेरित की 
पट्टी होने के कारण एक दिशा में ही सक्रिय परिवहन करने की क्षमता होती है। 


],5,2 खनिज आयनों का स्थानांतरण 


जब आयन सक्रिय या निष्क्रिय उद्ग्रहण से या फिर दोनों की सम्मिश्रित प्रक्रिया के 
माध्यम से जाइलम में पहुँच जाते हैं, तब उनका परिवहन पादप तने एवं सभी भागों तक 
वाष्पोत्सर्जन प्रवाह के माध्यम से होता है। 

खनिज तत्वों के लिए मुख्य कुंड पौधों की वृद्धि का क्षेत्र होता है जैसे कि शिखाग्र 
एवं पार्श्व विभाज्योतक, तरुण-पत्तियाँ, विकासशील फूल, फल एवं बीज तथा भंडारण 
अंग। खनिज आयनों का विसर्जन महीन शिराओं के अंतिम छोर पर कोशिकाओं के द्वारा 
विसरण एवं सक्रिय उद्ग्रहण से होता है। 

खनिज आयनों को जल्दी ही पुनःसंघटित विशेष रूप से पुराने जरावस्था वाले भाग 
से किया जाता है। पुरानी तथा मरती हुई पत्तियाँ अपने भीतर के खनिजों को नई पत्तियों 
में निर्यातित कर देती हैं। ठीक इसी प्रकार से पत्तियाँ पर्णपाती वृक्ष से झड़ने के पहले 
अपने खनिज तत्वों को अन्य भागों को दे देती हैं। जो पदार्थ प्रायः त्वरित संचारित या 
संघटित होते हैं; वे हैं फॉस्फोरस, सल्फर, नाइट्रोजन तथा पोटैशियम। कुछ तत्व जो कि 
संचरनात्मक कारक होते हैं, जेसे कि कैल्सियम, इन्हें पुनःसंघटित नहीं किया जाता है। 
जाइलम स्राव का विश्लेषण यह दर्शाता है कि कुछ नाइट्रोजन अकार्बनिक आयनों के रूप 
में तथा इसका अत्यधिक भाग कार्बनिक एमिनो अम्ल तथा संबंधित कारकों के रूप में 
ढोए जाते हैं। इसी तरह फॉस्फोरस एवं सल्फर भी कार्बनिक यौगिकों के रूप में पहुँचाए 
जाते हैं। इसके अलावा जाइलम एवं फ्लोएम के बीच भी पदार्थो का आदान-प्रदान होता 
है। अतः हम स्पष्ट रूप से अंतर नहीं कर पाते कि जाइलम केवल अकार्बनिक पोषकों 
का परिवहन करता है तथा फ्लोएम कार्बनिक पदार्थो का, जैसा कि पहले विश्वास किया 
जाता था। 


.6 फ्लोएम परिवहनः उद्गम से कुंड की ओर प्रवाह 


आहार मुख्यतः शर्करा वाहिका ऊतक के फ्लोएम द्वारा उद्‌गम से कुड की ओर 
परिवहनित किया जाता है। सामान्यतः स्रोत को पौधे का वह हिस्सा माना जाता है जहाँ 
आहार संश्लेषित होता है, जैसे कि पत्तियाँ ओर कुंड (सिंक)। यह वह भाग हे, जहाँ 





भोजन एकत्र होता है। लेकिन यह स्रोत और कुंड अपनी भूमिकाएँ मौसम एवं जरूरत के 
अनुसार बदल भी सकते हें। जडों में एकत्र की गई शर्करा वसंत के आरंभ में आहार का 
स्रोत बन जाती है। इस समय पादपों पर नई कलियाँ कुंड का काम करती हैं। 
प्रकाश-संश्लेषण साधनों की वृद्धि एवं परिवर्धन हेतु ऊर्जा की आवश्यकता होती है। चूँकि 
स्रोत और कुंड का संबंध परिवर्तनशील है, अतःगति की दिशा ऊपर या नीचे की ओर 
अर्थात्‌ दोतरफा हो सकती है। जाइलम के साथ यह विपरीत है, जहाँ गति सदैव नीचे 
से ऊपर की ओर एक दिशा में होती है। यद्यपि, वाष्पोत्सर्जन का जल एकतरफा प्रवाह 
करता है किंतु फ्लोएम के रस में भोजन का परिवहन सभी दिशाओं में हो सकता है जब 
तक स्रोत और कुंड शर्करा का उपयोग संग्रहण तथा अपादान में सक्षम हों। 

फ्लोएम रस में मुख्यतः जल और शर्करा होता है, लेकिन अन्य शर्कराएँ, हार्मोन तथा 
एमीनो अम्ल आदि भी फ्लोएम के द्वारा स्थानांतरित होते हैं। 


.6. दाब प्रवाह या सामूहिक प्रवाह परिकल्पना 


स्रोत से कुंड को ओर शर्करा के स्थानांतरण के लिए आवश्यक स्वीकृत क्रियाविधि को 
दाब प्रवाह परिकल्पना कहते हैं (चित्र ।..0)। जैसे ही स्रोत पर ग्लूकोज (प्रकाश-संश्लेषण 
द्वारा) संश्लेषित होता है, शर्करा (एक डाइसैकेराइड) में बदल दिया जाता है। इसके बाद 
यह शर्करा सखी कोशिकाओं में तथा बाद में सक्रिय परिवहन द्वारा जीवंत फ्लोएम चालन 
नलिका कोशिका में संचरित होती है। स्रोत पर लदान (लोडिंग) की यह प्रक्रिया फ्लोएम 
में एक अतिपरासारी अवस्था को पैदा कर देता है। 

निकटवर्ती जाइलम जल परासरण के द्वारा फ्लोएम में चला जाता है। जब परासरणी 
दाब फ्लोएम में बनता है तो फ्लोएम रस निम्न दाब के क्षेत्र में चला जाता है। कुंड पर 
परासरणी दबाव निश्चित रूप से घटना चाहिए। एक बार फिर फ्लोएम रस से शर्करा को 


शर्करापर्ण सीव नलिकाएं जल 
परासरण द्वारा अनुगमित होता है 





स्तंभशीर्ष 









शर्करा विलयन निम्न स्फीत (टर्गर) शर्करापर्ण 


दाब के क्षेत्र में बहता है। 





मूल 


चित्र 77.0 स्थानांतरण को प्रक्रिया की आरेखीय प्रस्तुति 


पीम्र नलिका में प्रविष्ट 
होती है; जल परासरण का अनुगमन 
करता हे- उच्च स्फीत (टर्गर) दाब 





I9] 







उपापचय एवं भंडारण हेतु शर्करा पर्ण 
सीव नलिकाएं जल प्ररासरण द्वारा 
अनुगमन करता है। 

विज्ञान 


बाहर करने तथा उस कोशिका तक जहाँ शर्करा ऊर्जा, स्टार्च या सेलुलोज में बदलती है, 
ले जाने के लिए सक्रिय परिवहन आवश्यक होता है। जैसे ही शर्कराएँ हटती हैं, परासरणी 
दाब घटता है और जल फ्लोएम से बाहर चला जाता है। 

सारांश में फ्लोएम शर्कराओं का परिवहन स्रोत से शुरू होता है, जहाँ शर्कराओं को 
एक चालानीनलिका में (सक्रिय परिवहन द्वारा) लादा जाता है। फ्लोएम की यह लदान 
एक जल विभव प्रवणता की शुरूआत करता है जो कि फ्लोएम में सामूहिक प्रवाह को 
सुगम बनाता है। 

फ्लोएम ऊतक सीव ट्यूब कोशिकाओं (चालानी नलिका कोशिका) से बना होता है 
जो लंबी स्तंभ की रचना करता है, जिसके अंतिम भित्ति में छिद्र होता है, जिन्हें चालनी 
पट्टिका कहते हैं। कोशिका द्रव्यी तंतु चालनी पट्टिका के छिद्र में प्रवेशित होती है तथा 
सतत तंतु बनाती है। जैसे ही द्रवस्थैेतिक दबाव फ्लोएम के चालनी नलिका में बढ़ता है 
दाब प्रवाह शुरू हो जाता है तथा द्रव (रस) फ्लोएम से चलन करता है। इस बीच कुंड 
पर आने वाले शर्करा को फ्लोएम से सक्रिय रूप से तथा शर्करा के रूप में बाहर किया 
जाता है। फ्लोएम में विलेय की क्षति से एक उच्च जल विभव पैदा होता है और पानी 
अंत में जाइलम के पास आ जाता है। 

एक साधारण प्रयोग, जिसे गिर्डलिंग कहा जाता है, उसका प्रयोग भोजन के परिवहन 
में होने वाले ऊतक को पहचानने में किया गया। पेड़ के स्तंभ पर छाल का एक वलय 
(रिंग) फ्लोएम तक सावधानीपूर्वक हटाया जाता है। नीचे की तरफ अब भोजन की गति 
न होने के कारण वलय के ऊपर की छाल कुछ सप्ताह के बाद फूल जाती है। यह साध 
रण प्रयोग दर्शाता है कि फ्लोएम ऊतक भोजन के स्थानांतरण के लिए उत्तरदायी है तथा 
परिवहन की दिशा एकदिशीय है, अर्थात्‌ मूल की तरफ। इस प्रयोग को आसानी से किया 
जा सकता है। 


सारांश 


पौधे विभिन्न अकार्बनिक तत्वों (आयन) एवं लवणों को अपने आस-पास के पर्यावरण से, विशेषकर, हवा, 
पानी तथा मृदा से लेते हैं। इन पोषकों की गति पर्यावरण से पौधों में, तथा एक पौधे की कोशिका से दूसरे 
पौधे को कोशिका तक, आवश्यक रूप ज "क्लः हू के आर-पार परिवहन के द्वारा होती है। कोशिका झिल्ली 
के आर-पार परिवहन, विसरण, सुसाध्य परिवहन या सक्रिय परिवहन के द्वारा होता है। मूल के द्वारा अवशोषित 
खनिज एवं पानी को जाइलम के द्वारा संचारित किया जाता है तथा पत्तियों के द्वारा संश्लेषित कार्बनिक पदार्थ 
पादप के विभिन्न भागों में फ्लोएम के द्वारा परिवहन किए जाते हैं। 

निष्क्रिय परिवहन (विसरण, परासरण) तथा सक्रिय संचरण, जीवों में पोषकों को झिल्लिकाओं के आर-पार 
संचरित करने के दो तरीके हैं। निष्क्रिय परिवहन में विसरण के द्वारा झिल्ली के आर-पार बिना ऊर्जा व्यय 
किए पोषकों की गति साद्रता प्रवणता के अनुसार होती है। पदार्थों का विसरण आकार तथा उसके जल में या 
कार्बनिक विलेयन में घुलनशीलता पर निर्भर करता है। परासरण एक विशेष प्रकार का विसरण है, जिसमें जल 
वर्णात्मक पारगम्य झिल्ली के पार जाता है तथा दाब एवं सांद्रता प्रवणता पर निर्भर करता है। सक्रिय परिवहन 
में एटीपी की ऊर्जा, अणुओं को सांद्रण प्रवणता के विरूद्ध झिल्ली के पार पंप करती है। जल विभव पानी 
को स्थितिज ऊर्जा है जो जल के अणुओं की गति में सहायता करती है। यह विलेय अंतःशक्ति तथा दाब 
अंतःशक्ति द्वारा निर्धारित होती है। कोशिका का यह परासरणीय व्यवहार आस-पास के विलेयनों पर निर्भर करता 
है। यदि कोशिका के आस-पास का विलयन अतिपरासारी है तो जीवद्रव्य कुंचित हो जाता है। बीजों एवं शुष्क 
काष्ठों द्वारा जल का अवशोषण विशेष प्रकार के विसरण से होता है जिसे अंत:शोषण कहते हैं। 





उच्च पौधों में, वाहिका तंत्र जाइलम और फ्लोएम स्थानांतरण के लिए उत्तरदायी होता है। जल खनिज तथा 
पोषक पादप शरीर के अंदर केवल विसरण द्वारा संचारित नहीं हो सकते हैं, इसलिए ये सामूहिक प्रवाह तंत्र द्वारा 
संचरित होते हैं। तत्वों का सामूहिक रूप में एक जगह से दूसरी जगह परिवहन दो बिंदुओं के बीच दाब के अंतर 
के कारण होता है। 

मूल रोमों द्वारा अवशोषित जल जड़ों की गहराई में दो अलग-अलग पथों से जाता है। उदाहरणार्थ - एपोप्लास्ट 
तथा सिमप्लास्ट। मृदा से विविध आयन तथा जल तने की कम ऊँचाई तक मूलदाब से परिवहित किए जाते हैं। 
वाष्पोत्सर्जन खिंचावमंडल पानी के परिवहन का सर्वाधिक स्वीकृत रूप है। वाष्प के रूप में पादप के विभिन्न 
भागों द्वारा पानी का क्षय रंश्रों द्वारा होता है। ताप, प्रकाश, आर्द्रता, वायु की गति वाष्पोत्सर्जन की दर को प्रभावित 
करती है। पानी की अधिक मात्रा पादप की पत्तियों के शीर्ष से बिंदुस्राव के द्वारा निकाला जाता है। पादपों में 
भोजन मुख्यतः शर्करा का परिवहन उद्गम से कुंड तक के लिए फ्लोएम जिम्मेवार होता है। फ्लोएम में स्थानांतरण 
द्विदिशायी होता है तथा उद्गम तथा कुंड संबंध वैविध्यपूर्ण होते हैं। फ्लोएम में स्थानांतरण दाब-प्रवाह परिकल्पना 
के द्वारा वर्णित किया गया है। 


अभ्यास 


।. विसरण को दर को कौन से कारक प्रभावित करते हैं? 
2. पोरीन्स क्या है? विसरण में ये क्या भूमिका निभाते हैं? 
3. पादपों में सक्रिय परिवहन के दौरान प्रोटीन पंप के द्वारा क्या भूमिका निभाई जाती है, व्याख्या करें? 
4. शुद्ध जल का सबसे अधिक जल विभव क्यों होता है, वर्णन करें? 
5. निम्न के बीच अंतर स्पष्ट करें:- 
(क) विसरण एवं परासरण (ख) पाष्पोत्सर्जन एवं वाष्पीकरण 
(ग) परासारी दाब तथा परासारी विभव (घ) विसरण एवं अंत:शोषण 


(च) पादपों में पानी के अवशोषण का एपोप्लास्ट और सिमप्लास्ट पथ 
(छ) बिंदुस्राव एवं परिवहन (अभिगमन) 

6. जल विभव का संक्षिप्त वर्णन करें। कौन से कारक इसे प्रभावित करते हैं? जल, विभव, विलेय विभव 
तथा दाब विभव के आपसी संबंधों की व्याख्या करें। 

7. तब क्या होता है जब शुद्ध जल या विलेयन पर पर्यावरण के दाब की अपेक्षा अधिक दाब लागू किया 
जाता है? 

8. (क) रेखांकित चित्र की सहायता से पौधों जीवद्रव्य कुंचन की विधि का वर्णन उदाहरण देकर करें। 
(ख) यदि पौधे की कोशिका को उच्च जल विभव वाले विलेयन में रखा जाए तो क्या होगा? 

9. पादप में जल एवं खनिज के अवशोषण में माइक्रोराइजलीय (कवकमूल सहजीवन) संबंध कितने सहायक हैं? 

।0. पादप में जल परिवहन हेतु मूलदाब क्या भूमिका निभाता है? 


।।. पादपों में जल परिवहन हेतु वाष्पोत्सर्जन खिंचावमंडल की व्याख्या करें। वाष्पोत्सर्जन क्रिया को कौन सा 
कारक प्रभावित करता है, पादपों के लिए कौन उपयोगी है? 


2. पादपों में जाइलम रसारोहण के लिए जिम्मेदार कारकों को व्याख्या करें। 

।3. पादपों में खनिजों के अवशोषण के दौरान अंतःत्वचा की आवश्यक भूमिका क्या होती है? 
।4. जाइलम परिवहन एकदिशीय तथा फ्लोएम परिवहन द्विदिशीय होता है? व्याख्या करें। 

5. पादपों में शर्करा के स्थानांतरण के दाब प्रवाह परिकल्पना की व्याख्या कोजिए। 

।6. पाष्पोत्सर्जन के दौरान रक्षकद्वार कोशिका खुलने एवं बंद होने के क्या कारण हैं? 

